

ನಾಲ್ಕು ಗಂಟೆಗೆ ಹೇಳಿಕಳುಹಿಸಿದರು, ಔಪಧಿ ಕೊಡಲಿಲ್ಲ, ನಾಲ್ಕು ಗಂಟೆಗೆ ಟ್ರೀಟ್‌ಮೆಂಟ್ ಕೊಡಲಿಲ್ಲ ಎಂದು ಈ ಪತ್ರಿಕೆ ವರದಿ ಪ್ರಕಾರ ಹೇಳಿದ್ದಾರೆ. ಸರ್ಕಾರದ ವರದಿ ಪ್ರಕಾರ ಮತ್ತು ಅವರು ಮ್ಯಾಜಿಸ್ಟ್ರೇಟ್ ಎನ್‌ಕ್ವೈರಿ ಆದಾಗ ಕೊಟ್ಟಿರುವ ಎವಿಡೆನ್ಸ್‌ಗೂ ವ್ಯತ್ಯಾಸ ಇದೆ. ಪ್ರಥಮವಾಗಿ ಕೊಟ್ಟ ಹೇಳಿಕೆಯ ಪ್ರಕಾರ ಸರ್ಕಾರದ ವರದಿ ಪ್ರಕಾರ ಅವನು ಬಿದ್ದ ತಕ್ಷಣ ಪೊಲೀಸ್ ಕಾನ್ಸ್ಟೇಬಲ್ ದಾಕ್ತರನ್ನು ಕರೆಯಲಕ್ಕೆ ಒಡಿ ಹೋದ ಆಗ ದಾಕ್ತರ ಪೇಷಂಟ್ ಕರೆದುಕೊಂಡು ಬನ್ನಿ, ಅಲ್ಲಿ ಬಂದು ಟ್ರೀಟ್‌ಮೆಂಟ್ ಮಾಡುವುದಕ್ಕೆ ಸಾಧ್ಯವಿಲ್ಲ ಎಂದು ಹೇಳಿದರು. ಪುನಃ ಹತ್ತು, ಹತ್ತು ಕಾಲು ಗಂಟೆಗೆ ಬರುವ ಹೊತ್ತಿಗೆ ಸತ್ತು ಹೋದ ಎಂದು ಇದೆ. ಇದು ಮತ್ತಷ್ಟು ಸಂಶಯಕ್ಕೆ ಎಡೆಕೊಡುತ್ತದೆ. ಸಾಧ್ಯವಾಗುತ್ತದೆ. ನಿಪ್ಪಕ್ಷಪಾತವಾಗಿ ವಿಚಾರಣೆ ಮಾಡುವುದಕ್ಕೆ ಸಾಕಷ್ಟು ಸಕಾರಣಗಳು ಇವೆ. ಜುಡಿಷಿಯರಿ ಪ್ರೊಬ್ ಮಾಡಿರಿ ಎಂದು ಹೇಳಿದರೆ ಸರ್ಕಾರಕ್ಕೆ ಕೋಪ ಬರಬಹುದು. So, impartial enquiry must be conducted by a reputed officer. Senior most reputed Officer has to be deputed and see that an enquiry is conducted and a report made to this House.

ಶ್ರೀ ಡಿ. ದೇವರಾಜ ಅರಸ್.— ಸರ್ಕಾರದ ಪರವಾಗಿ ಈಗಾಗಲೇ ಹೇಳಿಕೆಯನ್ನು ಮಾನ್ಯ ಮಂತ್ರಿಗಳು ಕೊಟ್ಟು ಒಬ್ಬ ಅಧಿಕಾರಿಯನ್ನು ಡೆಪ್ಯುಟಿ ಮಾಡಿ ಎನ್‌ಕ್ವೈರಿ ಮಾಡಿಸುತ್ತೇವೆಂದು ಹೇಳಿದ್ದು ಜ್ಞಾಪಕವಿದೆ. ಶ್ರೀಮಾನ್ ದೇವೇಗೌಡರು ಹೇಳುವುದರ ಉದ್ದೇಶವಾದರೂ ನಹ ಯಾರಾದರೂ ಇಂಪಾರ್ಟಿಯಲ್ ಆಗಿ ವಿಚಾರಣೆ ನಡೆಸಬೇಕು ಎನ್ನುವುದೇ ಆಗಿದೆ. ಅದಕ್ಕೆ ನನ್ನದು ಅಭ್ಯಂತರವಿಲ್ಲ. ದಕ್ಷರ ಮತ್ತು ಯಾವ ಒಂದು ದೃಷ್ಟಿಕೋನವನ್ನೂ ಮುಚ್ಚುವುದಕ್ಕೆ ಪ್ರಯತ್ನ ಮಾಡದೆ ಇರುವಂಥವರನ್ನು ನೇಮಕ ಮಾಡಿ ವರದಿಯನ್ನು ತರಿಸುತ್ತೇನೆ. ಅದರಲ್ಲಿನೂ ಭಿನ್ನಾಭಿಪ್ರಾಯವಿಲ್ಲ. ಸರ್ಕಾರಕ್ಕೆ ಯಾವುದನ್ನೂ ಮುಚ್ಚಬೇಕೆಂಬ ಉದ್ದೇಶವಿಲ್ಲ. ಯಾರು ತಪ್ಪಿತಸ್ಥರಿದ್ದಾರೆ, ಪೊಲೀಸ್‌ರೇ ತಪ್ಪು ಮಾಡಿದ್ದರೂ ಶಿಕ್ಷೆ ಮಾಡಬೇಕಾಗುತ್ತದೆ. ಹಿಂದೆ ಅನೇಕ ಸಲ ಬೇರೆ ಬೇರೆ ಕೇಸ್‌ಗಳಲ್ಲಿ ಎನ್‌ಕ್ವೈರಿ ನಡೆದು ತಪ್ಪಿತಸ್ಥರಿಗೆ ಶಿಕ್ಷೆ ಮಾಡಿದ್ದೇವೆ.

Enquiry report on Misappropriation of Cement and Iron supplied for Construction of Harijana Hostels

ಶ್ರೀ ಕಾಗೋಡು ತಿಮ್ಮಪ್ಪ (ಸಾಗರ).—ನಾನು ಕಳೆದ ಶನಿವಾರ ತಮಗೆ ಒಂದು ನೋಟೀಸನ್ನು ಕಳುಹಿಸಿಕೊಟ್ಟಿದ್ದೇನೆ. ಬೆಂಗಳೂರಿನಲ್ಲರುವ ಸಾರ್ವಜನಿಕ ವಿದ್ಯಾರ್ಥಿನಿಲಯಗಳಿಗೆ ಸಂಬಂಧಪಟ್ಟ ಸಿಮೆಂಟ್ ಮತ್ತು ಕಬ್ಬಿಣದ ವಿಚಾರದಲ್ಲಿ ಸರ್ಕಾರ ವಿಷಯವನ್ನು ಜಾಗೃತ ಆಯೋಗದವರಿಗೆ ವಹಿಸಿದ ಮೇಲೆ ಅವರು ವಿಚಾರಣೆ ನಡೆಸಿ ಸರ್ಕಾರಕ್ಕೆ ವರದಿಯನ್ನು ಸಲ್ಲಿಸಿದ್ದಾರೆಂದು ಗೊತ್ತಾಗಿದೆ ಆದರೆ ಸಮಸ್ಯೆ ಈ ಹೊತ್ತಿನವರೆಗೂ ಆ ವರದಿಯ ಪ್ರಕಾರ ಯಾರು ಇದರಲ್ಲಿ ತಪ್ಪಿತಸ್ಥರು ಎನ್ನುವುದು ಗೊತ್ತಾಗಿಲ್ಲ. ಆ ದೃಷ್ಟಿಯಿಂದ ಸರ್ಕಾರದವರು ಜಾಗೃತ ಆಯೋಗದವರ ವರದಿಯನ್ನು ಸಭೆಗೆ ಒದಗಿಸಿಕೊಡಬೇಕು. ಜೊತೆಗೆ ಯಾರು ತಪ್ಪಿತಸ್ಥರು ಎಂದು ವಿಚಾರಣೆ ಕಾಲದಲ್ಲಿ ತಿಳಿದು ಬಂದಿದೆ ಅವರ ಬಗ್ಗೆ ಏನು ಕ್ರಮ ಕೈಗೊಂಡಿದ್ದಾರೆ ಎನ್ನುವುದೂ ಬೇಕಾಗಿತ್ತು. ಸರ್ಕಾರದವರು ಜಾಗೃತ ಆಯೋಗದವರ ವರದಿಯನ್ನು ಕೊಡುವುದರಲ್ಲಿ ತಪ್ಪಿತಸ್ಥರ ಬಗ್ಗೆ ಏನು ಕ್ರಮ ತೆಗೆದುಕೊಂಡಿದ್ದಾರೆ ಎನ್ನುವುದನ್ನೂ ಈ ಸಭೆಗೆ ತಿಳಿಸಬೇಕಾಗಿ ಒತ್ತಾಯ ಮಾಡುತ್ತೇನೆ.

ಶ್ರೀ ಎಚ್. ಡಿ. ದೇವೇಗೌಡ.—ಮಾನ್ಯ ತಿಮ್ಮಪ್ಪನವರು ಎತ್ತಿರುವ ವಿಷಯ ಬೆಂಗಳೂರು ಡಿವಿಷನ್ನಿಗೆ ಸಂಬಂಧಪಟ್ಟದ್ದು. ಎರಡು ಹಂಸ್ವರ್ ಕಟ್ಟಡಗಳಿಗೂ ಸೇರಿದಂತೆ ಸಿಮೆಂಟ್, ಸ್ಟೀಲ್ ಇವುಗಳ ದುರುಪಯೋಗದ ಬಗ್ಗೆ ತನಿಖೆ ಮಾಡಲು ಜಾಗೃತ ಆಯೋಗಕ್ಕೆ ವಹಿಸಿದ್ದ ಬಗ್ಗೆ ಏನಾಗಿದೆ ಎನ್ನುವ ವಿವರಗಳನ್ನು ಕೊಡಬೇಕು. ಪಾರ್ಟಿಷನ್ ಆಗಿದ್ದುದರ ಬಗ್ಗೆ ಯಾರು ಯಾರ ಮೇಲೆ ಏನೇನು ಕ್ರಮ ತೆಗೆದುಕೊಂಡಿದ್ದಾರೆ ಎನ್ನುವ ವಿಚಾರದಲ್ಲಿ ಪಾರ್ಟಿಷನ್ ನೋಟೀಸ್ ಕ್ಲೆಶನ್ ಕಳುಹಿಸಿದ್ದೇನೆ, ಪರ್ಸನ್ ಆಗಿ ಮುಖ್ಯ ಮಂತ್ರಿಗಳಿಗೆ ಬರೆದಿದ್ದೇನೆ. ಈ ಹೊತ್ತಿನವರೆಗೂ ಉತ್ತರ ಬಂದಿಲ್ಲ. ಅದೇ ವಿಷಯವನ್ನೇ ಮಾನ್ಯ ತಿಮ್ಮಪ್ಪನವರೂ ಈಗ ಎತ್ತಿದ್ದಾರೆ.

ಶ್ರೀ ಡಿ. ದೇವರಾಜ ಅರಸ್.—ಜಾಗೃತ ಆಯೋಗದ ವರದಿ ಬಂದಿದೆ, ಅದರಂತೆ ಪೊಲೀಸರಿಗೂ ನಡೆದಿದೆ ಎಂದು ಜ್ಞಾಪಕ. ಅದನ್ನು ನೋಡಿಸಿ ಬೇಕಾದರೆ ನಾಳೆ ತಮ್ಮ ಮುಂದೆ ಇಡುತ್ತೇನೆ.